

બીકેસી-૧૦૪ સા.શૈ.પ.વ.ની બહેનોને શિવણની તાલીમ માટે સિલાઇ મશીન ખરીદી સહાયમાં વધારો કરવા બાબત.

ગુજરાત સરકાર
સામાજિક ન્યાય અને અધિકારીતા વિભાગ,
ઠરાવ ક્રમાંક:સશપ/૧૦૨૦૧૪/૮૨૭૯૯૪/અ
સચિવાલય,ગાંધીનગર.
તા. ૨૫/૩/૨૦૧૫

વંચાણે લીધા:-

- (૧) મજુર, સમાજ કલ્યાણ અને આદિજાતિ વિકાસ વિભાગના તા.૧/૪/૧૯૮૧ના ઠરાવ ક્રમાંક: બકર/૧૩૮૦/૨૧૦૨૦(૮૧)/હ
- (૨) સામાજિક ન્યાય અને અધિકારીતા વિભાગના તા.૧૫/૯/૧૯૯૮ ના ઠરાવ ક્રમાંક:સશપ/૧૧૯૭/ન.બા.૩/અ
- (૩) નિયામકશ્રી, વિકસતિ જાતિ કલ્યાણ ખાતાનો તા.૨૦/૧૧/૨૦૧૪ના પત્રક્રમાંક: વિજાક/શિક્ષણ/ ન.બા./૨૦૧૫-૧૬/૪૧૦૮

ઠરાવ:-

વંચાણ હેઠળના ક્રમાંક:(૧) માં દર્શાવવામાં આવેલ ઠરાવથી સમાજ કલ્યાણ વિભાગ હસ્તક ચલાવવામાં આવતા શિવણવર્ગોમાં સામાજિક અને શૈક્ષણિક રીતે પછાત વર્ગની બહેનોને તાલીમના અંતે પરીક્ષામાં સફળ થાય તો રૂ.૪૦૦/- સુધીની કિંમતનું મશીન આપવાનું નક્કી કરવામાં આવેલ હતું. તેમજ વંચાણ હેઠળના ક્રમાંક (૨) માં દર્શાવેલ ઠરાવથી વિકસતિ જાતિ કલ્યાણ ખાતાના સામાજિક અને શૈક્ષણિક રીતે પછાતવર્ગ માટેના તાલીમ વર્ગોમાં સફળ તાલીમાર્થી બહેનોને સિલાઇ મશીન ખરીદવા માટે સિલાઇ મશીનની કિંમતના ૫૦% અથવા રૂ.૧૫૦૦/- પૈકી જે ઓછું હોય તેટલી રકમની મશીન સહાય આપવાનું નક્કી કરવામાં આવેલ છે. વંચાણ હેઠળના ક્રમાંક (૩) માં દર્શાવેલ નિયામકશ્રી વિકસતિ જાતિ કલ્યાણના પત્રથી સિલાઇ મશીન ખરીદી સહાયમાં વધારો કરવા માટે દરખાસ્ત કરવામાં આવેલ હતી. જેનો નાણાકીય વર્ષ ૨૦૧૫-૧૬ના અંદાજપત્રમાં સમાવેશ કરવામાં આવેલ છે. જેની વહીવટી મંજૂરી આપવાની બાબત સરકારશ્રીની સકીય વિચારણા હેઠળ હતી.

પુખ્ત વિચારણાના અંતે સામાજિક અને શૈક્ષણિક રીતે પછાતવર્ગ માટેના તાલીમ વર્ગોમાં તાલીમ લેતી સામાજિક અને શૈક્ષણિક રીતે પછાતવર્ગ ની સફળ તાલીમાર્થી બહેનોને સિલાઇ મશીન ખરીદવા માટે રૂ.૬૦૦૦/- ની રકમની મશીન સહાય ચૂકવવા વર્ષ ૨૦૧૫-૧૬ના અંદાજપત્રમાં કરવામાં આવેલ રૂ.૧૮.૦૦ લાખ(અંકે રૂપિયા અઢાર લાખ પુરા)ની જોગવાઈની ખર્ચ કરવા નીચેની શરતોએ આથી મંજૂરી આપવામાં આવે છે.

- (૧) આ બાબતે વહીવટી મંજૂરી અંગેના જરૂરી હુકમો કર્યા બાદ જ ખર્ચ કરવાનો રહેશે.
- (૨) આ અંગેનો ખર્ચ જે તે વર્ષની બજેટ જોગવાઈ અને નાણા વિભાગ ધ્વારા વખતો વખત ફાળવવામાં આવતી ગ્રાન્ટની મર્યાદામાં કરવાનો રહેશે.

- (૩) પ્રસ્તુત દરખાસ્ત સંદર્ભે પ્રવર્તમાન નિયમોને આધિન આગામી નાણાકીય વર્ષમાં પર્યાપ્ત જોગવાઈ કરાવી લેવાની રહેશે.
- (૪) આ અંગેનું ખર્ચ રાજ્ય સરકારના સ્થાયી તેમજ વખતો વખતના લાગુ પડતા ઠરાવો/ પરિપત્રો અને જોગવાઈઓ મુજબ નિયત પધ્ધતિથી કરવાનો રહેશે.
- (૫) આ મંજૂરી અન્વયે કરવાના થતા ખર્ચ અંગે નાણાકીય ઔચિત્યના સિધ્ધાંતોનું પાલન કરવાનું રહેશે.
- (૬) આ મંજૂરી અન્વયે ફાળવેલ ગ્રાન્ટનો અન્ય હેતુ માટે ઉપયોગ કરી શકાશે નહિ. બચત રહેતી રકમ વર્ષ આખરે સરન્ડર કરવાની રહેશે.
- (૭) આ યોજના હેઠળ નિયત કરવામાં આવેલ શરતોનું ચુસ્તપણે પાલન કરવાનું રહેશે.
- (૮) પ્રવર્તમાન યોજનાના નોર્મ્સ અને સહાયની રકમમાં જો ફેરફાર કરવાનો થતો હોય તો તે અંગે રાજ્ય સરકારના આદેશો મેળવી લેવાના રહેશે.

આ અંગેનો ખર્ચ માગણી ક્રમાંક:૯૨, મુખ્ય સદર:૨૨૨૫ અનુ.જાતિ, અનુ.જનજાતિ અને અન્ય પછાત વર્ગનું કલ્યાણ, ગૌણ સદર-૧૦૨ આર્થિક વિકાસ, પેટા સદર-બીકેસી ૧૦૪ મહિલા શિવણ વર્ગો(સા.શૈ.પ.વ.)માટેનાણાકીય સહાય હેઠળ ઉધારવાનો રહેશે.

આ હુકમો આ વિભાગની સરખા ક્રમાંકની ફાઇલ પર સચિવશ્રી(ખર્ચ)ની તા.૧૯/૩/૨૦૧૫ ની નોંધથી મળેલ અનુમતિ અન્વયે બહાર પાડવામાં આવે છે.



(જે.વી.દેસાઈ)

ઉપસચિવ

સામાજિક ન્યાય અને અધિકારીતા વિભાગ

પ્રતિ,

નિયામકશ્રી, વિકસતિ જાતિ કલ્યાણ ખાતુ, ગુજરાત રાજ્ય, ગાંધીનગર.

નકલ રવાના:-

- ❖ માન. મંત્રીશ્રી(સા.ન્યા.)ના અંગત સચિવશ્રી, સ્વર્ણિમ-૧, સચિવાલય, ગાંધીનગર
- ❖ માન. રા.ક.મંત્રીશ્રી(સાશૈપવ.)ના અંગત સચિવશ્રી, સ્વર્ણિમ-૨, સચિવાલય, ગાંધીનગર
- ❖ એકાઉન્ટન્ટ જનરલશ્રી, અમદાવાદ/રાજકોટ.
- ❖ પગાર અને હિસાબી અધિકારીશ્રી, અમદાવાદ/ગાંધીનગર.
- ❖ સર્વે જિલ્લા તિજોરી અધિકારીશ્રીઓ.
- ❖ તમામ જિલ્લા નાયબ નિયામક/જિલ્લા સમાજ કલ્યાણ અધિકારીશ્રી(વિ.જા).
- ❖ નિવાસી ઓડીટ અધિકારીશ્રી, ગાંધીનગર.
- ❖ નાણા સલાહકારશ્રી(સા.ન્યા.) સચિવાલય, ગાંધીનગર.
- ❖ સિલેક્ટ ફાઇલ શાખા/ ના.સે.અધિ.શ્રી